

ಶ್ರೀ ಬಿ. ಬಸವಲಿಂಗಪ್ಪ.— ಮಾನ್ಯ ದೇವೇಗೌಡರು ಹೇಳಿದ್ದನ್ನು ಕೇಳಿ ನನಗೆ ಸಂತೋಷವಾಯಿತು. ಆದರೆ ಮಾನ್ಯ ಮಂತ್ರಿಗಳಾದ ಪಾಟೀಲ್ ಅವರು ಇದನ್ನು ಪರಿಶೀಲನೆ ಮಾಡುವುದಾಗಿ ಹೇಳಿದರು. ಅವರು ಪರಿಶೀಲನೆ ಮಾಡಲು ಒಂದು ವರ್ಷ ಸಮಯ ತೆಗೆದುಕೊಳ್ಳುತ್ತಾರೆ. ಅವರ ಪರಿಶೀಲನೆಯಲ್ಲಿ ನನಗೆ ನಂಬಿಕೆ ಇಲ್ಲ. ನಗರ ಪ್ರದೇಶಗಳಲ್ಲಿರುವ ಕೂಲಿಗಾರರಿಗೂ ಇದನ್ನು ಅನ್ವಯ ಮಾಡುತ್ತೀರೋ ಅಥವಾ ಇಲ್ಲವೋ ಎಂಬುದನ್ನು ಈಗಲೇ ಹೇಳಬೇಡಿ.

ಶ್ರೀ ವಿ. ಎಲ್. ಪಾಟೀಲ್.— ಶ್ರೀಮತಿ ನಾಗರತ್ನಮ್ಮನವರು ಕೊಟ್ಟ ಸೂಚನೆಯನ್ನು ಪರಿಶೀಲನೆ ಮಾಡಲಾಗುವುದೆಂದು ಹೇಳಿದ್ದೇನೆ. ಶ್ರೀ ಬಸವಲಿಂಗಪ್ಪನವರು ಹೇಳಿದ ವಿಚಾರದಲ್ಲಿ ಹೇಳಬೇಕೆಂದರೆ, ನಮ್ಮ ಜನತಾ ಸರ್ಕಾರ ಅಧಿಕಾರಕ್ಕೆ ಬಂದನಂತರ ಈ ಯೋಜನೆಯನ್ನು ಜಾರಿಗೆ ತಂದಿದ್ದೇವೆ ಈ ಯೋಜನೆಯನ್ನು ನಗರ ಪ್ರದೇಶದಲ್ಲಿರುವ ಬಡವರಿಗೆ ವಿಸ್ತರಿಸಬೇಕೆಂದು ಹೇಳಿದ್ದಾರೆ. ಅವರ ಕಾಲದಲ್ಲಿ ಇದನ್ನು ಜಾರಿಗೆ ತರಲಿಲ್ಲ. ಆದರೆ ನಾವು ಜಾರಿಗೆ ತಂದಿದ್ದೇವೆ. ಒಂದೇ ಕಾಲದಲ್ಲಿ ಇದನ್ನು ಎಲ್ಲಾ ಕಡೆಗೂ ವಿಸ್ತರಿಸುವುದಕ್ಕೆ ಬರುವುದಿಲ್ಲ. ಕೆಲವು ಪ್ರದೇಶಗಳು ಏನಾದರೂ ಬಿಟ್ಟು ಹೋಗಿದ್ದರೆ, ಅಲ್ಲಿಯೂ ಸಹ ಇದನ್ನು ಜಾರಿಗೆ ತರುತ್ತೇವೆ.

ಸ್ಪೈಫೆಂಡರಿ ಪದವೀಧರರನ್ನು ಕುರಿತು

೯೦ ಶ್ರೀ ಆರ್. ವೆಂಕಟರಾಮಯ್ಯ (ಮಾಳುಗುರಿ).— ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಸ್ಪೈಫೆಂಡರಿ ಪದವೀಧರರ ಸಂಖ್ಯೆ ?

ಆ) ಅವರನ್ನು ಸರ್ಕಾರ ಕೆಲಸದಲ್ಲಿ ಲೀನಗೊಳಿಸಲು ತೆಗೆದುಕೊಂಡ ಕ್ರಮ.

ಶ್ರೀ ಡಿ. ಮಂಜುನಾಥ್ (ಕಾರ್ಮಿಕ ಮಂತ್ರಿಗಳು).—

ಅ) ೩೦-೧೯೮೫ರಲ್ಲಿ ೧೦,೩೪೩.

ಆ) ಕರ್ನಾಟಕ ಸಿವಿಲ್ ಸರ್ವಿಸಸ್ (ಸ್ಪೈಫೆಲ್) ರೋಲ್ಸ್, ೧೯೮೨ 'ರೆ' ಪ್ರಕಾರ ಸರ್ಕಾರವು 'ಸಿ' ಗುಂಪಿನ ಹುದ್ದೆಯ ತೇಕಡೆಗೆ ಭಾಗವಷ್ಟು ಸ್ಪೈಫೆಂಡರಿ ಪದವೀಧರರನ್ನು ಮತ್ತು ಸ್ಥಳೀಯ ಅಭ್ಯರ್ಥಿಗಳನ್ನು ಖಾಲಿ ಇರುವ ಹುದ್ದೆಗಳಿಗೆ ತುಂಬಿಕೊಳ್ಳಲು ಕಾದಿರಿಸಿದೆ.

ಶ್ರೀ ಆರ್. ವೆಂಕಟರಾಮಯ್ಯ.— ಮಾನ್ಯ ಮಂತ್ರಿಗಳು ನಮ್ಮ ರಾಜ್ಯದಲ್ಲಿ ೧೦,೩೪೩ ಜನ ಸ್ಪೈಫೆಂಡರಿ ಪದವೀಧರರು ಇದ್ದಾರೆಂದು ತಿಳಿಸಿದ್ದಾರೆ. ಸ್ಪೈಫೆಂಡರಿ ಪದವೀಧರರಿಗೆ ಕೊಡುತ್ತಿದ್ದ ೨೫೦ ರೂಪಾಯಿಗಳನ್ನು ಈಗ ೪೯೦ ರೂಪಾಯಿಗಳಿಗೆ ಏರಿಸಲಾಗಿದೆ. ಈ ಸ್ಪೈಫೆಂಡರಿ ಪದವೀಧರರು ಈಗ ಮದುವೆಗಳನ್ನು ಆಗಿದ್ದಾರೆ, ಕೆಲವರಿಗೆ ಮಕ್ಕಳೂ ಆಗಿವೆ, ಹೀಗಾಗಿ ಇವರುಗಳು ಜವಾಬ್ದಾರಿಗಳನ್ನು ಬಹಳ ಹೊತ್ತುಕೊಂಡಿದ್ದಾರೆ ಆದರೆ ಅವರಿಗೆ ಬರುವ ಈ ೪೯೦ ರೂಪಾಯಿಗಳಿಂದ ಇವರ ಸಮಸ್ಯೆಗಳು ಬಗೆಹರಿಯುವುದಿಲ್ಲ. ಆದುದರಿಂದ ರಿಕ್ಲೂಟಿಮೆಂಟ್ ರೋಲ್ಸ್‌ನ ಸ್ಥಳ ಬದಲಿಸಿ ಈ ಸ್ಪೈಫೆಂಡರಿ ಪದವೀಧರರಿಗೆ ಪಾಯಂ ಆಗಿ ಉದ್ಯೋಗವನ್ನು ಕಲ್ಪಿಸಿಕೊಡಿ. ಅದೂ ಅಲ್ಲದೆ ನಿಮ್ಮ ಜನತಾಪಕ್ಷದ ಚುನಾವಣೆ ಪ್ರಚಾರಕ್ಕಿಲ್ಲದಿದ್ದರೆ ಪ್ರತಿ ಕುಟುಂಬಕ್ಕೂ ಉದ್ಯೋಗವನ್ನು ಒದಗಿಸುವ ಯೋಜನೆ ಇದೆ. ಈ ಯೋಜನೆಯನ್ನು ಇವರುಗಳಿಗೆ ಒಂದು ಗ್ಯಾರಂಟಿ ಕೆಲಸವನ್ನು ಕೊಡಿ ಅಥವಾ ಇವರನ್ನು ಆಯಾ ಕೆಲಸದಲ್ಲಿಯೇ ಅಬ್‌ಸಾರ್ವ್ ಮಾಡಬೇಕೆಂದು ನನ್ನ ಪ್ರಾರ್ಥನೆ.

ಶ್ರೀ ಡಿ. ಮಂಜುನಾಥ್.— ಮಾನ್ಯ ಅಧ್ಯಕ್ಷರೇ, ಈ ಸ್ಪೈಫೆಂಡರಿ ಪದವೀಧರರಿಗೆ ರಿಕ್ಲೂಟಿಮೆಂಟ್ ರೋಲ್ಸ್‌ನಲ್ಲಿ ೫೦ ಪರಸೆಂಟ್‌ನ್ನು ರಿಸರ್ವ್ ಮಾಡಲಾಗಿದೆ. ಇವರ ಸಮಸ್ಯೆಗಳನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ.— ಈ ಸ್ಪೈಫೆಂಡರಿ ಪದವೀಧರರ ಉದ್ಯೋಗಗಳನ್ನು ಖಾಯಂಮಾಡುವ ಬಗ್ಗೆ ಪರಿಶೀಲನೆ ಮಾಡುತ್ತೇವೆಂದು ಹೇಳಿದ್ದಾರೆ, ಬಹಳ ಸಂತೋಷ. ಸ್ಪೈಫೆಂಡರಿ ಪದವೀಧರರು ಏತನ್ಮಧ್ಯೆ ಅನೇಕ ಜನರು ಮದುವೆ ಆಗಿದ್ದಾರೆ ಈಗ ಅವರಿಗೆ ಮಕ್ಕಳೂ ಸಹ ಆಗಿದೆ. ಇಂತಹ ಸಮಯದಲ್ಲಿ ಅವರಿಗೆ ೩೫೦ ರೂಪಾಯಿಗಳಿಗಿಂತ ಜಾಸ್ತಿ ಆದಾಯವಿದೆಯೆಂದು ಹೇಳಿ ಕೆಲವರನ್ನು

ಕೆಲಸದಿಂದ ತೆಗೆದುಹಾಕಲಾಗಿದೆ. ಉತ್ತರ ಕನ್ನಡ ಜಿಲ್ಲೆಯಲ್ಲಿ ಈಗಾಗಲೇ ಸುಮಾರು ೩೫ ಜನರನ್ನು ಕೆಲಸದಿಂದ ತೆಗೆದುಹಾಕಿದ್ದಾರೆ. ಅವರಿಂದ ನಮಗೆ ವಸತಿಗಳು ಬಂದಿವೆ. ಆದುದರಿಂದ ಮಾನ್ಯ ಮಂತ್ರಿಗಳು ಈ ರೀತಿ ಕೆಲಸದಿಂದ ತೆಗೆದುಹಾಕುವುದನ್ನು ತಡೆಗಟ್ಟಬೇಕೆಂದು ಕೇಳಿಕೊಳ್ಳುತ್ತಿದ್ದೇನೆ.

ಶ್ರೀ ಡಿ. ಮಂಜುನಾಥ್.—ನಿನ್ನೆಯ ದಿವಸ ಮಾನ್ಯ ಶ್ರೀನಿವಾಸರವರು ಸಭೆಯಲ್ಲಿ ಇರಲಿಲ್ಲ. ಈ ವಿಷಯವು ನಿನ್ನೆಯ ದಿವಸವೇ ಪ್ರಸ್ತಾಪವಾಗಿತ್ತು. ಇದರ ಬಗ್ಗೆ ಈಗಿರುವ ಕಾನೂನು ಪ್ರಕಾರ ಡೆಪ್ಯೂಟಿ ಕಮಿಷನರವರು ಕೆಲವು ಜನರನ್ನು ತೆಗೆದುಹಾಕಿದ್ದಾರೆ. ಇದಕ್ಕೆ ಪರ್ಯಾಯ ಕಾನೂನು ಅಗದ ಹೋರತು ಏನೂ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಈ ಕಾನೂನನ್ನು ಬದಲಾವಣೆ ಮಾಡಬೇಕೆಂದು ನಾವು ಒತ್ತಾಯ ಮಾಡುತ್ತಿದ್ದೇನೆ ಅವರು ಕೆಲಸಕ್ಕೆ ಸೇರಿ ೧೦ ವರ್ಷಗಳಾದರೂ ಅವರು ಮದುವೆ ಮಾಡಿಕೊಳ್ಳಿ ಬಾರದೇ ? ಹೆಂಗಸರೇ ಆಗಲೀ, ಗಂಡಸರೇ ಆಗಲೀ. ಮದುವೆಯಾದ ಮೇಲೆ ಗಂಡನ ಆದಾಯ ಜಾಸ್ತಿ ಇದೆಯೆಂದು ಮಹಿಳಾ ಸ್ಟೆಪೆಂಡರಿ ಪದವಿಧರೆಯನ್ನು ತೆಗೆದುಹಾಕುವುದು ಸರಿಯಲ್ಲ. ಆದುದರಿಂದ ಈಗ ಇರುವ ಕಾನೂನನ್ನು ಬದಲಾವಣೆ ಮಾಡಿ ಹೊಸ ರಿಕ್ಯೂಟಿಂಗ್ ರೂಲ್ಸ್‌ನ್ನು ಮಾಡಬೇಕೆಂದು ನಾನು ಒತ್ತಾಯ ಮಾಡುತ್ತೇನೆ.

ಶ್ರೀ ಡಿ. ಮಂಜುನಾಥ್.—ನಾನು ಅಗಲೇ ಹೇಳಿದ್ದೇನೆ, ಬರೀ ಸಾರ್ತ್ ಕೆನರಾದಲ್ಲಿ ಮಾತ್ರ ಈ ರೀತಿ ನಡೆದಿರುವುದಿಲ್ಲ, ಬೇರೆ ಜಿಲ್ಲೆಗಳಲ್ಲೂ ಈ ರೀತಿ ನಡೆದಿದೆ. ನಾನು ಸಂಬಂಧಪಟ್ಟ ಜಿಲ್ಲಾಧಿಕಾರಿಗಳಿಗೆ ಪತ್ರ ಬರೆದಿದ್ದೇನೆ, ಇನ್ನೂ ಉತ್ತರ ಬಂದಿಲ್ಲ. ಬಹುಶಃ ನಾಳೆ ಬರಬಹುದು. ಉತ್ತರ ಬಂದ ನಂತರ ಅದನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನವೀಯತೆ ದೃಷ್ಟಿಯಿಂದಲಾದರೂ ಸ್ಟೆಪೆಂಡರಿ ಪದವಿಧರರನ್ನು ತೆಗೆದುಹಾಕುತ್ತಿರುವ ಜಿಲ್ಲಾಧಿಕಾರಿಗಳಿಗೆ ತಕ್ಷಣ ತಡೆ ಆಜ್ಞೆಯನ್ನು ನೀಡಬೇಕೆಂದು ನಾನು ಒತ್ತಾಯ ಮಾಡುತ್ತಿದ್ದೇನೆ.

ಶ್ರೀ ಡಿ. ಎ. ಚನ್ನಪ್ಪ.—ಮನೆಯವರ ಆದಾಯ ಜಾಸ್ತಿ ಇದೆಯೆಂದು ಕೆಲವು ಮಹಿಳೆಯರನ್ನು ಕೆಲಸದಿಂದ ತೆಗೆದಿದ್ದಾರೆ. ಇದರಿಂದ ಏನಾಗುತ್ತದೆಯೆಂದರೆ, ಕೆಲವರು ಕೆಲಸದಲ್ಲಿರುವ ಮಹಿಳೆಯನ್ನು ಮದುವೆ ಆಗಲು ಇಷ್ಟಪಡುವುದರಿಂದ ಇಂತಹ ಮಹಿಳೆಯರಿಗೆ ಮದುವೆಯಾಗಲು ತೊಂದರೆಯಾಗುತ್ತದೆ.

ಶ್ರೀ ಡಿ. ಮಂಜುನಾಥ್.—ಕೆಲವರು ಮದುವೆಯಾದ ಮೇಲೆ ಗಂಡನಿಂದ ತಮ್ಮ ಪತ್ನಿಯನ್ನು ಕೆಲಸಕ್ಕೆ ಕಳುಹಿಸಲು ಇಷ್ಟಪಡುವುದಿಲ್ಲ. ಕೆಲವರು ಮಾತ್ರ ಕೆಲಸದಲ್ಲಿ ಇರಬೇಕೆಂದು ಹೇಳುತ್ತಾರೆ.

ಶ್ರೀ ಸಿ. ಎಸ್. ರಾಣಿ.—ಈಗಿರುವ ನಿಯಮದ ಪ್ರಕಾರ ಎಲ್ಲಾ ಜಿಲ್ಲೆಗಳಲ್ಲೂ ಸಾವಿರಾರು ಜನ ಸ್ಟೆಪೆಂಡರಿ ಪದವಿಧರರನ್ನು ತೆಗೆದುಬೇಕಾಗುತ್ತದೆ. ಆದುದರಿಂದ ಕೂಡಲೇ ಇದರ ಬಗ್ಗೆ ತಡೆ ಆಜ್ಞೆಯನ್ನು ನೀಡಬೇಕೆಂದು ಹೇಳುತ್ತಿದ್ದೇನೆ.

ಶ್ರೀ ಡಿ. ಮಂಜುನಾಥ್.—ನಿನ್ನೆ ನಾನು ಹೇಳಿದ್ದೇನೆ, ಉತ್ತರ ಕನ್ನಡ ಜಿಲ್ಲೆಯಲ್ಲಿ ಮಾತ್ರ ಈ ರೀತಿ ಆಗಿಲ್ಲ ಬೇರೆ ಕಡೆಗಳಲ್ಲೂ ಆಗಿದೆ. ಆದುದರಿಂದ ಇದಕ್ಕೆ ಪರಿಹಾರವನ್ನು ಕಂಡು ಹಿಡಿಯಲು ಯೋಚನೆ ಮಾಡುತ್ತಿದ್ದೇವೆಂದು ಹೇಳುತ್ತಿದ್ದೇನೆ.

ಶ್ರೀ ವೇದಾಂತ ಹೆಬ್ಬಾಳೆ.—ಮಾನವೀಯತೆ ದೃಷ್ಟಿಯಿಂದ ಈ ಕಾನೂನನ್ನು ತೆಗೆದು ಹಾಕಿ ಸ್ಟೆಪೆಂಡರಿ ಪದವಿಧರರಿಗೆ ಅನುಕೂಲ ಮಾಡಿಕೊಡಿ.

ಶ್ರೀ ಡಿ. ಮಂಜುನಾಥ್.—ಈ ಸ್ಟೆಪೆಂಡರಿ ಗ್ರಾಜುಯೇಟ್‌ಗಳ ವಿಷಯದಲ್ಲಿ ನಮ್ಮ ಸರ್ಕಾರವು ಬಹಳ ಆಸಕ್ತಿವಹಿಸಿ ಅದರಲ್ಲಿ ಅನುಕೂಲ ಮಾಡಿದೆ. ರಿಫರಳರಲ್ಲಿ ಇದರಿಗೆ ೨೦೦ ರೂಪಾಯಿಗಳನ್ನು ಕೊಡುತ್ತಿದ್ದರು ಆಮೇಲೆ ನಾವು ೩೦೦ ರೂಪಾಯಿಗಳನ್ನು ಮಾಡಿವೆ ಈಗ ೪೦೦ ರೂಪಾಯಿಗಳನ್ನೂ ಮಾಡಿಲ್ಲವೆ. ಇವರ ಪ್ರಕರಣವು ಹೈಕೋರ್ಟಿನಲ್ಲಿ ಇರುವುದರಿಂದ ನಾವು ತಕ್ಷಣ ಯಾವುದೇ ಕ್ರಮವನ್ನು ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ. ಅದರೂ ಮಾನ್ಯ ಸದಸ್ಯರು ಹೇಳುವ ಪ್ರಕಾರ ನಾವು ಅವರ ಬಗ್ಗೆ ತೀವ್ರ ಆಲೋಚನೆ ಮಾಡುತ್ತೇವೆ.